



سوال

(221) مجدد بریلوی کا ایک فتویٰ اور اس کی تردید

جواب

السلام علیکم ورحمۃ اللہ وبرکاتہ

ہمارے ناظرین آگاہ ہوں گے کہ ہندوستان میں دو شخص مجدد ہونے کے مدعی تھے جن میں سے ایک توفیق ہوئے۔ دوسرے زندہ ہیں۔ فوت شدہ مرزا قادیانی تھے۔ زندہ احمد رضا خان بریلوی ہیں۔ مرزا صاحب کا دعویٰ مجددیت خان صاحب کے دعوے سے کم تھا۔ کیونکہ وہ تو چودھویں صدی کے مجددیت تھے۔ اور آپ کا لقب ہے۔ "مجدد مائتہ حاضرہ" یعنی موجودہ صدی کے مجدد۔ یہ لقب آپ کا آپ کی علمی خدمات کے زمانے سے چلا ہے۔ جس کی ابتداء تیرہویں صدی سے ہے۔ پس اس تشریح کے مطابق آپ تیرہویں اور چودھویں دونوں صدیوں کے مجدد ہوتے اور اگر عمر شریف دراز ہوئی تو شاید پندرہویں بلکہ سولہویں اور سترہویں وغیرہ کے بھی آپ ہی انچارج ہوں۔ (مگر افسوس کے جناب والا تمنائے مجددیت کو ساتھ لے کر چودھویں صدی ہی میں عالم آخرت کو سدھا گئے اے بسا آرزو کہ خاک شدہ۔۔۔۔۔)

خیر ہمیں اس سے بحث نہیں۔ اپنا نام جو چاہے کوئی رکھے ملنے والے تیار ہیں۔ کہ بے کراہت بھی ولی اور بے معجزہ بھی نبی مان لیں جن کی نظیریں۔ قادیان علی پور اور بریلوی وغیرہ میں ملتی ہیں۔ مجدد قادیان کی عنایا تنواری اسلامی دنیا پر برابر تھی۔ مگر بریلوی مجدد کی عنایت خاص کر غریب جماعت اہل حدیث پر۔ اور بوقت فرصت اپنی حقیقی بار دران جماعت بریلوی پر ہو کرتی ہے۔ چنانچہ حال ہی میں ایک طویل اشتہار بمبئی سے آیا ہے۔ جو ہاتھی کے دوکانوں کے برابر ہوگا۔ اس میں خاکسار ایڈیٹر کو اور جناب مولوی عبدالشکور صاحب لکھنوی کو بالخصوص اہل حدیثوں اور دیوبندیوں کو بالعموم اپنی قدیم عنایت کا مستحق بنایا گیا ہے۔ اس اشتہار کی طوالت سے قطع نظر دیکھا جائے تو مطلب دو حرفہ ہے۔ کہ جناب مولوی عبدالشکور صاحب لکھنوی بظاہر حنفی ہیں۔ مگر دراصل غیر مقلد ہیں۔ اس لئے نہ ان کا وعظ سنا جائے۔ نہ ان کی اقتداء کی جائے۔ جس پر میں مولوی صاحب موصوف کو مستحق مبارک سمجھتا ہوں کیوں؟ بقول حالی مرحوم

کہنا فقہاء کا مومنوں کو بے دین سنتے سنتے یہ ہو گیا ہے یقین

مومن کو ضرور ہوگا مرقد میں سوال تکفیر بھی کی تھی فقہاء نے کہ نہیں

اس اشتہار کی تمہیدوں شروع ہوتی ہے۔ مسلمانو! اس زمانہ میں اکثر بدعتی بد مذہبوں کے مولیوں نے یہ طریقہ اختیار کر لیا ہے۔ کہ کسی نے بظاہر آریوں کے رد میں کس نے قادیانیوں کے مقابلہ میں کھڑے ہو کر شہرت پیدا کر کے اس ذریعہ سے اکثر بھولے بھالے بے علم مسلمانوں کو اپنا معتقد بنا کر ان کو غیر مقلد وہابی بنانے کی فکر کرتے ہیں۔ من جملہ کے ان کے ایک "ثناء اللہ امرتسری" ہے۔ کوئی شخص شیعوں کے رد میں کھڑا ہو کر اس قدرت شہرت پیدا کر لیتا ہے۔ کہ اکثر ہمارے مسلمان بھائی اس کو مقلد۔ سنی۔ حنفی۔ مستقی۔ جان کر اس کے گرویدہ ہو جاتے ہیں۔ اور وہ اس طرح ان کو رختہ رختہ خارجی۔ اور غیر مقلد۔ وہابی بنانے کی تدبیر کرتے رہتے ہیں جیسے مولوی عبدالشکور صاحب لکھنوی "اس تمہید میں مجدد صاحب نے بزبان محرر اشتہار ہم دونوں کو دھوکہ باز۔ مکار۔ وغیرہ بتایا ہے۔ جس کے جواب میں ہم بھی کہہ سکتے ہیں۔ کہ بہت سے بدعتی دشمنان آئمہ کرام کی طرف اپنی نسبتیں بتا کر حنفی یا شافعی بن کر بے چارے غریب ناواقف لوگوں کو دھوکا دیتے ہیں۔ کہ ہم اہل سنت ہیں۔ مگر وہ دراصل وہ کچھ اور ہی ہوتے ہیں جن خیالت پر فقہاء نے کفر کے فتوے لگائے ہیں وہی خیالات وہ لوگوں میں پھیلاتے ہیں۔ اور ان سے منع کرنے والوں کو گمراہ اور بد مذہب مشہور کرتے ہیں۔ اعذنا اللہ عنہم

انہوں نے خود غرض شکلیں کبھی دیکھی نہیں شاید



وہ جب آئینہ دیکھیں گے تو ہم ان کو بتادیں گے

لہذا یہ تو تھی خان صاحب موصوف کی تہذیب اصل مدعا سنیہ! خاکسار شفاء اللہ کو تو خان صاحب نے یوں ہی ساتھ چھپی لگایا۔ اصل مجرم تو مولوی صاحب لکھنوی ہیں۔ جنہوں نے بڑا غضب کیا ہے۔ فتویٰ دے دیا کہ غیر مقلدوں کے لیے پیچھے نماز ہو جاتی ہے۔ ہائے افسوس اس ظلم کی بھی کچھ حد ہے۔ اس پر آسمان ٹوٹے زمین پھٹے سب بجائے۔ اصل نزاع اشتہار مذکور میں یوں دیکھائی گئی ہے۔

”کیا فرماتے ہیں علماء دین و مقتیان شرع متین۔ اس تحریر زید پر جس کو وہ اپنے رسالہ میں لکھ کر شائع کرتا ہے۔ اور ادعاے علمیت کرتا ہوا لکھتا ہے۔ جو بیسہ نقل ہے۔ (ف) اگر امام اور مقتدی کا مذہب ایک نہ ہو۔ مثلاً امام شافعی یا مالکی مذہب ہو۔ اور مقتدی حنفی مذہب ہو تو اس صورت میں امام کی نماز کا صرف ایک مذہب کے موافق صحیح ہو جانا کافی ہے۔ خواہ مقتدی کے موافق بھی صحیح ہو یا نہیں۔ ہر حال میں بلا کراہت اقتداء درست ہے۔ الی آخر یہی حکم غیر مقلدین کے پیچھے نماز پڑھنے کا ہے۔ یعنی مقلد کی نماز ان کے پیچھے بلا کراہت درست ہے۔ خواہ مقتدی کے مذہب کی رعایت کریں یا نہ کریں۔ حاشیہ پر یہ عبارت درج ہے۔ نمبر 20 ہمارے زمانے کے بعض متعصب مقلدین غیر مقلدین کے پیچھے نماز نہیں پڑھتے۔ یہاں تک کہ اگر کسی امام کو بلند آواز سے آمین کہتے۔ سنایا سینہ پاتا ہوا ہاتھ باندھتے ہوئے دیکھا تو اپنی نماز کا اعادہ کر لیتے ہیں۔ میری فہم ناقص میں یہ تعصب نہایت برا ہے۔ اور غالباً کوئی عقلمند جو شریعت کے مقاصد سے واقف ہو اس فعل قبیح کو جس سے امت میں افتراق پیدا ہو جائے نہ لکھے گا۔ ہاں اگر کوئی غیر مقلد ہمارے امام صاحب کو برا کہتا ہو۔ تو وہ ایک مسلمان کی غیبت کرنے فاسق ہو جائے گا۔ (1) اس صورت میں اس کے پیچھے نماز مکروہ ہوگی۔ مگر جائز بھی رہے گی۔ یہ دوسری بات ہے کہ ایسے کم علموں پر تقلید واجب ہے۔ غرض اس کی عبارتوں سے صاف ظاہر ہوتا ہے۔ کہ ہر مذہب والے کی ہر مذہب والے کے پیچھے نماز جائز ہے۔ عام ہے اس سے کہ وہ مقتدی کے مذہب کی پابندی کرے یا نہ کرے۔ شافعی امام کے پیچھے حنفی مقتدی کی نماز بھی ہو جائے گی۔ جب وہ مسح صرف دو چار سر کے بال چھو کر کرے جو ان کے یہاں فرض ہے۔ اب سوال طلب یہ امر ہے۔ کہ اس شخص کو ہم حنفی جانیں یا وہابی غیر مقلد جانیں یا اہل حدیث۔ اور اس کے پیچھے نماز پڑھنا جائز جانیں یا کیا۔ اور ایسے شخص کے پیروں کے جو اس کے وعظ میں جانے اور اعتقاد نہ برتاؤ کرتے ہیں۔ کیا کہیں۔ اور ایسے شخص کی محفل و وعظ میں جانا جائز ہے۔ یا حرام یہ شخص بظاہر اپنے کو حنفی سنی بتانا ہے۔ لیکن اپنی تحریرات مندرجہ بالا سے خفیہ خفیہ غیر مقلدین کی اعانت کرتا ہے۔ ینو بالکتاب (المستفتی عبد الحکیم خان میرٹھ)

1. حضرت مولانا سید زبیر حسین صاحب مرحوم دہلوی کا بھی یہی فتویٰ ہے کہ آئمہ کرام کو برکت والا فاسق ہے جس پر ہمارا بھی صاد ہے۔ (الوالفاء)

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ

الحمد للہ، والصلاة والسلام علی رسول اللہ، أما بعد!

از جانب اعلیٰ حضرت عظیم البرکت حامی سنت ماحی بدعت۔ حضرت مولانا مولوی محمد احمد رضا خان صاحب بریلوی۔ ایسا شخص نہ سنی ہے نہ حنفی نہ اسے اپنا امام بنانا حلال ہے۔ نہ اس کے پیچھے نماز پڑھنا جائز نہ اس کا وعظ سننا روا۔ اولاً مسئلہ اقتداء بالمخالفت میں جمہور آئمہ اعتبار رائے مقتدی پر ہیں۔ یعنی جب مقتدی کے نزدیک امام کی طہارت یا نماز صحیح نہیں ہے۔ تو یہ اس کی اقتداء نہیں کر سکتا اگرچہ اس کے نزدیک اس کی نماز صحیح ہو۔ ثانیاً اس نے اسی قدر پرس نہ کی بلکہ غیر مقلدین کو بھی اس حکم میں داخل کر لیا۔ ان کے عقائد وہ ہیں۔ جن میں نہ خالی ضلالت بلکہ کثرت کفریات ہیں۔ جن کی رو سے ان پر محکم فقہاء کرام لزوم کفر ہے۔ (مخلص) فقیر احمد رضا خاں قادری۔ بریلوی)

اہل حدیث

مجدد بریلوی کے علاوہ اور حضرات بھی اس فتوے کے مصحح ہیں۔ جن میں خیریت سے ایک ہمارے دوست مولوی اسرار الحق واعظ بھی ہیں۔ جن کی کمالات علمیہ اور خیالات دینیہ ان کے واقفوں کو معلوم ہیں۔ ہمیں اس س مطلب نہیں کہ کون کون اس فتوے کے مصحح ہیں۔ اور ان کی لیاقتیں اور مذہبی علوم میں دسترس کہاں تک ہے۔

انصاف کی بات یہ ہے

کہ خان صاحب بریلوی اور دیگر مقتنیاء فتویٰ کو لازم تھا کہ جس الزام کو غیر مقلدیت کا ملزم مولوی عبدالشکور کو بنایا تھا۔ فتویٰ نویسی میں خود اس الزام کے ملزم نہ ہوتے۔ حالانکہ ہم دیکھتے ہیں۔ یہ لوگ خاص کر مجدد صاحب بریلوی اس فتوے سے کچے خیر مقلد ثابت ہوتے ہیں۔ کیونکہ مقلد کی شان یہ ہے کہ اپنے امام کے قول پر فتویٰ دیوے (درمختار) مجدد بریلوی نے اپنے سارے فتویٰ میں ایک جگہ بھی حضرت امام ابو حنیفہ کا قول نقل نہیں کیا۔ جس سے ثابت ہوتا ہے کہ ان کا دعویٰ تقلید حنفی کا سراسر بے ثبوت بلکہ غلط ہے۔ اب ہم یہ دکھاتے ہیں کہ خان صاحب نے اصل مسئلہ پر بھی غلطی کی ہے۔ آپ نے بہت سی کتب فقہ کا نام کے کر بے خبر ناظرین کو باور کرایا ہے۔ کہ یہ فتویٰ کتب فقہ پر مبنی ہے حالانکہ ایسا نہیں۔ جن جن کتابوں کا نام آپ نے لکھا ہے۔ ان میں ایک مشہور اور مستند اول کتاب ردالمحتار شرح درمختار ہے۔ ہم اس میں سے ایک حوالہ دکھلا کر بتلاتے ہیں۔ کہ خان صاحب بریلوی نے محض اپنے پاس سے لکھ کر ان مصنفوں کے نام جڑ دیا ہے۔

علامہ شامی مصنف (ردالمحتار) نے یہ مسئلہ کئی ایک جگہ لکھا ہے۔ کہ مخالف مذہب کے پیچھے نماز درست ہے۔ ہم صرف ایک جگہ کی عبارت نقل کرنے پر کفایت کرتے ہیں۔ فرقہ معزہ اور جمیہ اسلامی فرقوں میں کیسے کچھ مور و عتاب و محل غضب ہیں۔ ان کی بابت صاحب درمختار نے کچھ سخت الفاظ ان کی تکفیر وغیرہ کے لکھے تھے۔ جن کی شرح میں علامہ شامی لکھتے ہیں۔

والراجح عند اکثر الفقہاء والمستغنیين خلافوا نعم فساق عصات ضلال ویصلی نطفم وعلیمو بحکم بتوارثم مع المسلمین (جلد 5 ص 196)

اکثر فقہاء اور مستغنیوں کے نزدیک زیادہ تر صحیح یہ بات ہے کہ معتزلہ اور جمیہ وغیرہ مسلمان فاسق بے فرمان اور گمراہ ہیں۔ ان کے پیچھے بھی نماز پڑھی جائے۔ اور ان کا جنازہ بھی پڑھا جائے اور مسلمانوں کے ساتھ ان کی وراثت بھی جاری کی جائے۔

اس اقتباس میں علامہ شامی نے فرقہ معتزلہ اور جمیہ وغیرہ کو باوجود فساق وغیرہ کہنے کے ان کی اقتداء درست لکھی ہے۔ اور اس کو آئمہ مجتہدین کا مذہب قرار دیا ہے۔ پھر نہیں معلوم اور اہل حدیث کیا ان فرقوں سے بھی بدتر ہیں۔ کہاں کے پیچھے نماز درست نہیں۔ بلکہ درست کہنے والے کے پیچھے بھی درست نہیں۔ امام ابو حنیفہ کا فتویٰ ہے۔ صلوا خلف کل بروفاجر ہر ایک نیک و بد کے پیچھے نماز پڑھ لیا کرو۔ (فقہ اکبر) حضرت عثمان رضی اللہ تعالیٰ عنہ سے حالت محاصرہ میں پوچھا گیا۔ کہ باغیوں کے پیچھے نماز پڑھنے کا کیا حکم ہے۔ فرمایا۔

الصلوة احسن ما یعمل الناس فاذا احسن الناس فاحسن معمم واذا اسوا فاجتنب اساتم (بخاری شریف)

یعنی نماز سب کاموں سے لکھا کلمے۔ جب کوئی لکھا کام کرے۔ اس کے ساتھ مل جاؤ۔ اور جب برا کریں تو ہٹ جاؤ۔ یعنی **واذکوا مع الزاکین ۴۳** سورة البقرة

سبحان اللہ یہ ہے پاکیزہ تعلیم اور یہ ہے صحبت کا اثر ﷺ کیا آج کل کے مجددین اس تعلیم کی ترویج کے لئے پیدا ہوئے ہیں جو زمانہ سلف صالحین میں مروج تھی یا وہ اپنی طرف سے کبھی لہجہ و کلام کے مجاز ہیں۔

قتل عاشق کسی معشوق سے کچھ دور نہ تھا پر تروے عہد سے پہلے تو یہ دستور نہ تھا



هذا ما عندي والله أعلم بالصواب

فتاویٰ ثنائیہ امرتسری

جلد 01 ص 408-413

محدث فتویٰ